

कामगार विभागाच्या अधिपत्याखालील
कामगार आयुक्त कार्यालयास ई-गव्हर्नन्स
प्रकल्प अंमलबजावणीकरीता निधी उपलब्ध
करून देण्यास प्रशासकीय मान्यता
देणेबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्रमांक -पुरमा-१०/२०१५/प्र.क्र.२६६/कामगार-१०
मंत्रालय, मुंबई-४०० ०३२.
दिनांक:- ०७/११/२०१५

संदर्भ :- कामगार आयुक्त , मुंबई यांचे पत्र क्रमांक अ.स्था/ऑन.नों.प.सं.क.हार्ड.पुर.माग/ २०१५/
कार्या- ३/१९४१ , दिनांक १५.१०.२०१५.

प्रस्तावना:-

महाराष्ट्र दुकाने व आस्थापना अधिनियम, १९४८ अंतर्गत नोंदणी व नोंदणीचे नूतनीकरण प्रमाणपत्र तसेच कंत्राटी कामगार (नियमन व निर्मूलन) अधिनियम, १९७० अंतर्गत नोंदणी /सुधारणा प्रमाणपत्र ,अनुज्ञप्ती व अनुज्ञप्तीचे महा-ऑनलाईन यांचेद्वारे दिनांक ०२.१०.२०१५ पासून ऑनलाईन सुरु करण्यात आले आहे. त्याकरीता तातडीने उपलब्ध कार्यालयीन निधीमधून आवश्यक ते डिजीटल सिग्नेचर डोंगल व फ्रिंगर प्रिंटस स्कॅनर इंटरनेट सुविधा इत्यादि करिता खर्च करण्यात येत आहे. त्यामुळे कार्यालयीन निधी बरोबर संगणकीय खर्चासाठी निधीची आवश्यकता आहे. तसेच शासन निर्णय क्रमांक उद्योग,ऊर्जा व कामगार विभाग क्र. श्रसुपो-०१/२०१५/प्र.क्र.२८/कामगार-१०, दिनांक २३.०९.२०१५ अन्वये यादृच्छिक कारखाने निरीक्षण योजनेस (Randomization of Inspection Scheme) मान्यता दिली आहे. त्याअनुषंगाने ई-गव्हर्नन्स प्रकल्पाची अंमलबजावणी अंतर्गत १) संगणकीकरण व टॅब्ल, २) कार्यालयीन खर्च , ३) प्रशिक्षण करिता निधी पुरवणी मागणीद्वारे उपलब्ध करून देण्यास व त्याप्रमाणे खर्च करण्यास प्रशासकीय मंजूरी देण्याचे कामगार आयुक्त कार्यालय यांनी पुढीलप्रमाणे प्रस्तावित केलेले आहे-

कंत्राटी कामगार (नियमन व निर्मूलन) अधिनियम, १९७० व महाराष्ट्र दुकाने व आस्थापना अधिनियम, १९४८ अंतर्गत अनुक्रमे सहायक कामगार आयुक्त तथा नोंदणी व अनुज्ञप्ती अधिकारी तसेच दुकाने निरीक्षक नोंदणी व नूतनीकरणाचे काम पाहत असून त्यांना आवश्यक असलेले संगणक, प्रिंटर, डिजीटल डोंगल, बायोमेट्रीक मशिन, बारकोड स्कॅनर, कॉम्प्युटर स्टेशनरी, इंटरनेट रिचार्ज, आवश्यकता असल्यास बॅटरी बँकअप इत्यादी सुविधा उपलब्ध करून देण्याकरिता निधीची आवश्यकता आहे. उपरोक्त शासन निर्णयान्वये यादृच्छिक कारखाने निरीक्षण योजनेस (Randomization of Inspection Scheme) मान्यता दिली आहे. त्यामुळे आयुक्तालयातील सर्व अधिकारी/निरीक्षक यांना निरीक्षण प्रणाली व निरीक्षणे केल्यानंतर संकेतस्थळावर निरीक्षणे अपलोड करण्यासाठी टॅब्ल देण्याची आवश्यकता आहे. आयुक्तालयातील एकूण मंजूर पदे ४६५, कार्यरत पदे २८३ व रिक्त पदे १८२ आहेत.

सदयःस्थितीत कार्यरत अधिकारी / निरीक्षक २८३ असले तरी कार्यालयात पदोन्नतीने / सरळसेवेने किमान १०० अधिकारी/निरीक्षक भरले जातील. त्यामुळे ३८० अधिकारी / निरीक्षक यांना यादृच्छिक कारखाने निरीक्षण योजनेकरिता (Randomization of Inspection Scheme) तातडीने टॅब देणे आवश्यक आहे. . त्यामुळे ३८० अधिकारी / निरीक्षक यांना यादृच्छिक कारखाने निरीक्षण योजनेकरिता (Randomization of Inspection Scheme) तातडीने टॅब देणे आवश्यक आहे व प्रति टॅब रु. २०,०००/- अंदाजे खर्च धरल्यास रु. ७६,००,०००/- (रु. शहयात्तर लाख फ़क्त) ची आवश्यकता आहे. तसेच सहायक कामगार आयुक्त, कामगार उप आयुक्त व अपर कामगार आयुक्त या संवर्गातील ७० अधिकारी, सरकारी कामगार अधिकारी या संवर्गातील कार्यरत १०० अधिकारी, दुकाने निरीक्षक संवर्गातील कार्यरत १४० दुकाने निरीक्षक व १०० (अधिक्षक व वरीष्ठ लिपिक) अशा एकूण ४१० अधिकारी व कर्मचा-यांना सुरवातीस किमान दोन दिवसांचे प्रशिक्षण देणे आवश्यक आहे. त्यासाठी प्रतिदिन प्रति अधिकारी व कर्मचारी रु. २०००/- प्रमाणे ४१० अधिकारी व कर्मचारी यांच्याकरिता रु. १६,४०,०००/- इतक्या निधीची आवश्यकता आहे.

सदर खर्च सन २०१५-१६ या आर्थिक वर्षाकरिता २२३० - कामगार व सेवायोजन ०१ कामगार ००१ संचालन व प्रशासन (००) (०१) कामगार आयुक्त २२३००४१४ या लेखाशिर्षा अंतर्गत उद्दिष्ट क्रमांक १७ संगणकीकरण याकरिता एकूण रु. २,१९,४९,०००/- (रुपये दोन कोटी एकोणीस लाख एकोणपन्नास हजार फ़क्त) व उक्त लेखाशिर्षाखाली उद्दिष्ट क्रमांक १३, कार्यालयीन खर्च अंतर्गत रु. ८,१२,५००/- (रु. आठ लाख बारा हजार पाचशे फ़क्त) व उद्दिष्ट क्रमांक २०, इतर प्रशासकीय खर्चांतर्गत प्रशिक्षणासाठी रु. १६,४०,०००/- (रुपये सोळा लाख, चाळीस हजार फ़क्त) अशी एकूण रु. २,४४,०१,५००/- (रुपये दोन कोटी चव्वेचाळीस लाख एक हजार पाचशे फ़क्त) तसेच कामगार उप आयुक्त, प्रादेशिक (२२३००४२३) या लेखाशिर्षाअंतर्गत उद्दिष्ट क्रमांक १३ , कार्यालयीन खर्च अंतर्गत रु. २१,८६,५००/- (रुपये एकवीस लाख श्याऐंशी हजार पाचशे फ़क्त) उक्त लेखाशिर्षाअंतर्गत उद्दिष्ट क्रमांक १७ , संगणकीय खर्च अंतर्गत रु. ११,१०,०००/- (रुपये अकरा लाख दहा हजार फ़क्त) व एकूण रु. ३२,९६,०००/- (रुपये बत्तीस लाख शहाण्णव हजार पाचशे फ़क्त) असे दोन स्वतंत्र प्रस्ताव एकूण रु. २,७६,९८,०००/- (रुपये दोन कोटी शहात्तर लाख अठ्याण्णव हजार फ़क्त) यासोबत सादर करण्यात आले असून त्याप्रमाणे रु. २,७६,९८,०००/- इतका निधी पुरवणी मागणीद्वारे उपलब्ध करून देण्यात यावा व त्याप्रमाणे खर्च करण्यास प्रशासकीय मंजूरी देण्याचे प्रस्तावित केले आहे. त्याअनुषंगाने शासन पुढीलप्रमाणे निर्णय घेत आहे:-

शासन निर्णय:-

अर्थसंकल्पिय अंदाज २०१५-१६ अंतर्गत उदयोग, ऊर्जा व कामगार विभाग, मागणी क्रमांक के-८ मुख्य लेखाशिर्ष ३४५१, सचिवालय, आर्थिक सेवा उपलेखाशिर्ष २७२८ मध्ये (००)(०५) (३४५१ २७२८) ई-गव्हर्नन्स प्रकल्प अंमलबजावणी याकरीता रु. ३,५०,००,०००/- (रु. तीन कोटी पन्नास लाख फ़क्त) इतकी तरतूद उपलब्ध करून देण्यात आली आहे. वित्त विभागाच्या दिनांक १७.०४.२०१५ च्या परिपत्रकाअन्वये उपरोक्त नमूद रकमेपैकी ७०% रक्कम रु. २,४५,००,०००/- (रु. दोन कोटी पंचेचाळीस लाख फ़क्त) ई-गव्हर्नन्स या कार्यक्रमासाठी दिल्याचे दिसून येते. सदर रक्कम अखर्चित असून कामगार आयुक्त यांनी उपरोक्त प्रमाणे रु. २,७६,९८,०००/- (रुपये दोन कोटी शहात्तर लाख अठ्याण्णव हजार फ़क्त) इतक्या रकमेची मागणी केलेली आहे. तथापि, ई-गव्हर्नन्स या प्रयोजनाकरिता उपलब्ध असलेली (लेखाशिर्ष ३४५१२७२८) रु. २,४५,००,०००/- (रु. दोन कोटी पंचेचाळीस लाख फ़क्त) इतकी रक्कम कामगार आयुक्त कार्यालयास उपलब्ध

करुन देण्यास प्रशासकीय मान्यता देण्यात येत आहे. प्रस्तावित साधन सामग्रीची खरेदी ई-निविदेद्वारा व उदयोग, ऊर्जा व कामगार विभाग, शासन निर्णय क्रमांक भांखस-२०१४/प्र.क्र.८२/भाग-III/उदयोग-४, दिनांक ३० ऑक्टोबर, २०१५ अन्वये अवलंबविण्यात आलेल्या कार्यपद्धतीप्रमाणे करण्यात यावी.

या शासन निर्णयाची प्रत महाराष्ट्र शासन www.maharashtra.govt.in या संकेतस्थळावर उपलब्ध करण्यात आली असून त्याचा संगणक संकेतांक क्रमांक २०१५११०७१६०२२००६१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(प्रविण गायकवाड)

कक्ष अधिकारी

प्रति,

- १) कामगार आयुक्त, महाराष्ट्र राज्य, मुंबई.
- २) मा. राज्यमंत्री (कामगार) यांचे खाजगी सचिव, मंत्रालय, मुंबई.
- ३) मा. अ.मु.स.(मा.व तं.) यांचे स्वीय सहायक, मंत्रालय, मुंबई.
- ४) प्रधान सचिव (कामगार) यांचे स्वीय सहायक, उदयोग, ऊर्जा व कामगार विभाग, मंत्रालय, मुंबई.
- ५) महालेखापाल, (लेखा व अनुज्ञेयता/लेखा परिक्षा) महाराष्ट्र -१, मुंबई.
- ६) महालेखापाल, (लेखा व अनुज्ञेयता) महाराष्ट्र -२, नागपूर.
- ७) अधिदान व लेखा अधिकारी, मुंबई
- ८) निवासी लेखा अधिकारी, मुंबई
- ९) वित्त विभाग/व्यय-१६, मंत्रालय, मुंबई.
- १०) नियोजन विभाग/१४६१, मंत्रालय, मुंबई.
- ११) कक्ष अधिकारी(प्रशासन-१), उदयोग, ऊर्जा व कामगार विभाग, मंत्रालय, मुंबई.
- १२) निवडनस्ती (कामगार-१०)